

शासकीय बैठकीचे वेळी मनाशिन
आमदारांना बोलाविणेबाबत

महाराष्ट्र शासन

सामान्य प्रशासन विभाग

शासन परिपत्रक क्रमांक : विपआ-१००६/११३१/प्र.क्र.६२/१८ (र.व का.)

मंत्रालय, मुंबई-४०० ०३२.

दिनांक : १६ ऑक्टोबर, २००६.

वाचा : शासन परिपत्रक, सामान्य प्रशासन विभाग, क्रमांक : विसआ-१००६/३१६/
प्र.क्र.२०/१८(र.व का.), दिनांक २९ जुलै, २००६.


परिपत्रक

एखाद्या मतदार संघातील विकासकामे, स्थानिक प्रश्न इत्यादिसंदर्भात मा.मंत्रा / विभागीय आयुक्त, जिल्हाधिकारी, मुख्य कार्यकारी अधिकारी, जिल्हा परिषद यांच्याकडून जेव्हा त्याठिकाणी बैठका अथवा दोर आयोजित केले जातात तेव्हा स्थानिक तहसलदारांनी / गट विकास अधिकार्यांनी त्या भागातील आमदारांना याबाबतची माहिती लेखी स्वरूपात द्यावी जेणेकरून त्या मतदारासंघातील स्थानिक प्रश्न / प्रकल्प इत्यादि संदर्भात होणाऱ्या बैठकांना उपस्थित राहता येईल असे आदेश वरील शासन परिपत्रकानुसार देण्यात आले आहेत. मात्र सदरहू बैठकांना विधान परिषद सदस्यांना आमंत्रित केले जात नाही अशा स्वरूपाची तक्रार काही मा.विधान परिषद सदस्यांकडून सन २००४ च्या दुसऱ्या विधीमंडळ अधिवेशनात याबाबत झालेल्या चर्चेच्या अनुषंगाने करण्यात आली होती. वास्तविकतः आमदार (Member of a Legislature) या शब्दामध्ये विधानसभा व विधानपरिषद या दोन्ही विधीमंडळ सभागृहांच्या सदस्यांचा समावेश आहे. त्यामुळे बरालप्रमाणे नमूद केल्यानुसार मा.मंत्री वा शासनाचे अधिकारी यांच्याकडून त्या मतदारासंघात जेव्हा दोर काढले जातात किंवा बैठका ठरविल्या जातात तेव्हा विधीमंडळाच्या विधानसभा व विधानपरिषद या दोन्ही सभागृहांच्या सदस्यांना अ.पत्रित करणे अपेक्षितच आहे. सबब सभागृहामध्ये विधानपरिषद सदस्यांकडून चर्चेच्या

दरम्यान झालेली तक्रार व त्याबाबत मा.सभापती, विधानपरिषद यांच्याकडून देण्यात आलेले निर्देश यास अनुसरून याद्वारे असे आदेश देण्यात येत आहेत की, मा.मंत्री वा शासनाचे अधिकारी यांच्याकडून जेव्हा त्या मतदार संघातील स्थानिक विकास कामे / प्रश्न / प्रस्ताव इत्यादि बाबत दौरे वा बैठका होतात तेव्हा या दौऱ्याच्या वेळाला व बैठकीला विधानसभा सदस्यांबरोबर विधानपरिषद सदस्यांनाही तहसिलदार वा गटाविकास अधिकार्यांना याबाबतची माहिती लगेच स्वरूपात द्यावी जणकरून याबाबतच्या बैठकांना विधानपरिषद सदस्यांनाही उपस्थित राहता येणे शक्य होईल.

२. सदरील शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक सांकेतांक २००६१०१६१३०६५.०००१ असा आहे.

महाराष्ट्राचे राज्यपाल/यांच्या आदेशानुसार व नावाने,



(वि.रा.घडेकर)

अवर सचिव, महाराष्ट्र शासन.

प्रति,

१. मा. राज्यपालांचे सचिव,
२. मा. मुख्यमंत्र्यांचे प्रधान सचिव,
३. मा. उपमुख्यमंत्र्यांचे सचिव.
४. सर्व मा.मंत्री / राज्यमंत्री यांचे खाजगी सचिव / स्वीय सहायक.
५. मुख्य सचिवांचे कार्यालय,
६. सर्व विधानसभा / परिषद सदस्य, विधानभवन, मुंबई,
७. सर्व मंत्रालयीन विभागांचे अपर मुख्य सचिव / प्रधान सचिव / सचिव,
८. संचालक, माहिती तंत्रज्ञान (शासनाच्या संकेतस्थळावर प्रसिध्दीसाठी)
९. सर्व मंत्रालयीन विभाग (त्यांना विनंती करण्यात येते की, त्यांनी त्यांच्या अधिपत्याखालील सर्व कार्यालयांना कळविण्यात यावे.
१०. सामान्य प्रशासन विभागातील सर्व कार्यासने
११. निवड नस्ती / का. १८